



GHASRI

Kunsill Lokali Ghasri
6 Triq Dun Karm Caruana, Ghasri, Ghawdex.
(Tel. No. 21558686 - Fax No. 21558655)

Ref. Nru. VI/33

Minuti tal-Laqgħa Nru. 33 tal-Kunsill Lokali Ghasri (is-Sitt Terminu), li nżammet nhar it-Tnejn, 31 ta' Jannar 2011 fis-6.30p.m. fl-Uffiċċju Amministrattiv tal-Kunsill.

Il-laqgħa kienet preseduta mis-Sindku s-Sur Andrew Vella.

Membri oħra tal-Kunsill li kienu preżenti :

Is-Sur Emmanuel Mintoff (Viċi Sindku)
Is-Sur Frank Formosa
Is-Sinj. Renance Vella Aquilina
Is-Sur Joseph Farrugia

I. Talba

Fil-bidu tal-laqgħa s-Segretarju qal it-talba.

II. Minuti

1. Approvazzjoni

Quddiem il-Kunsill tressqu l-Minuti ta' l-aħħar Seduta Nru. 32. Peress li l-minuti kienu tqassmu qabel il-laqgħa, dawn ġew mehuda bhala moqrija.

2. Emendi

Għal dawn il-minuti, s-Sindku s-Sur Andrew Vella, ressaq proposta biex tiddaħhal l-emenda kif imfisser hawn taħt :

- i. f'paġina 2 f'paragrafu 5 it-titolu għandu jitneħħa l-kliem "mill-E.U." u minflok jitqiegħed il-kliem : "mill-Ministeru Għal Ghawdex".
- ii. fl-istess paragrafu, fl-aħħar sentenza, jitneħħa l-kliem "mill-E.U. permezz ta' l-applikazzjoni li tnediet" u minflok jitqiegħed il-kliem "mill-fond allokat għall-programm Eko-Ghawdex".

Dawn l-emendi kif proposti kienu approvati mill-Kunsill.

Il-minuti kif emendati kienu ffirmati mis-Sindku u mis-Segretarju.

III. Materji mill-Minuti

1. Appell fuq Tenders tal-Knis u Bulky Refuse

Dan l-appell issa wasal fl-istadju finali tiegħu peress illi l-avukat tal-appellant kien baġhat is-sottomissjonijiet tiegħu għall-appell li hu kien ressaq. Dawn is-sottomissjonijiet kienu ntbaġhtu fis-27 ta' Diċembru 2010. Ir-risposta minn naħa tal-Kunsill imbaġħad intbaġhtet fil-25 ta' Jannar 2011 permezz ta' l-Avukat tal-Kunsill Dr Jean Paul Grech.

Għalhekk il-ġbir tax-xhieda issa nġalqet u l-bord mahtur issa għandu sa l-ewwel ġimgħa ta' Marzu 2011 biex jieħu d-deċiżjoni finali.

2. Laqgħa tal-Kumitat Reġjonali

Is-Sindku nforma lill-Kunsill li nhar l-Erbgħa 26 ta' Jannar fis-2.00p.m. kienet inżammet laqgħa tal-Kumitat Reġjonali mal-Ministru Għal Ghawdex fejn fost suġġetti oħra kien diskuss il-proġett dwar l-enerġija alternattiva.

Is-Sindku qal li hu kien irċieva rapport dettaljat u estensiv mid-ditta Awstrijaka, fejn ingħataw dettalji kif jista' Ghawdex jibbenefika minn sorsi ta' enerġija alternattiva. Dan ir-rapport professjonali kien imfisser fil-laqgħa li nżammet mal-Ministru Għal Ghawdex. F'din l-istess laqgħa kien preżenti wkoll id-Direttur inkarigat mill-programm Eko-Ghawdex. Is-Sindku nforma lill-Kunsill li fil-preżent qed tittiehed inizzjattiva billi diġa kienet skedata parti sostanzjali ta' art fuq in-naħa ta' fuq ta' Ghawdex. Sadanittant, is-Sindku qal li kien se jitwaqqaf arblu biex jieħu l-qari tat-temp u l-irjiehat li jaħkmu fuq is-sit li kien skedat.

Sadanittant, l-Industrijalist Awstrijakk ippropona li jerga jigi Ghawdex għall-aħħar ta' Frar biex jerga jressaq is-suggerimenti tiegħu għall-proġett li jixtieq jagħmel. Dan l-istess industrijalist hu lest li jressaq il-proposti tiegħu lill-Awtorità tar-Riżorsi u lill-Ministeru ta' l-Ambjent u Affarijiet Rurali li minnu hu nkarigat l-Onor. Ministru Gorg Pullicino.

Dawn is-suggerimenti u materji relatati qed ikunu wkoll studjati fil-Kumitat Reġjonali għal Ghawdex u l-ħidma fuq dan is-sugġett se titkompla.

Sadanittant il-Kumitat Reġjonali zamm laqgħa ta' nformazzjoni mas-Sur Aldo Formosa li hu nkarigat mill-Uffiċċju tal-Meusac f'Ghawdex.

3. Fondi Eko-Ghawdex

Il-Ministeru għal Ghawdex kien nieda program ta' għoti ta' fondi lill-Kunsilli Lokali bhala parti mill-proġett Eko-Ghawdex u li għalihom il-Kunsill kien ressaq applikazzjoni flimkien ma' Transport Malta fejn kien ippjanat li jsir restawr estensiv tal-Fanal ta' Ġordan.

Izda din il-ġimgħa l-Kunsill kien informat li l-applikazzjoni ma kienitx se tintlaqa'.

Is-Sindku kien ippropona li minflok, il-fondi jistgħu jkunu utiżżati biex jitwettaq proġett li kien ippjanat għal quddiem il-Kappella tal-Patroċinju fejn kien maħsub li l-wied isir tindif u jinbnew il-ħitan u fejn kien possibbli jithawwlu sigar u xitel u jsir tiżjinn billi jitwaħħlu bankijiet u għamara oħra. Is-Sindku qal li izda biex isir dan il-proġett kien neċessarju li jkollna l-permessi meħtieġa u għalhekk peress li ż-żmien ta' l-applikazzjoni kien qasir hafna ma kienx possibbli li nipprezentaw dan il-proġett.

Suggeriment ieħor li ressaq is-Sindku, kien li jigi ċċangāt bil-madum apposta u jitwaħħlu dwal li jaħdmu bl-enerġija alternattiva fl-isqaq ta' ħdejn il-Kappella ta' San Pupuġu.

Għalhekk, għandha tinzamm laqgħa mad-Direttur inkarigat mill-programm Eko-Ghawdex biex jigi diskuss dan is-suggeriment u jkun ċċarat eżatt fuq liema sqaq nistgħu napplikaw. Is-Sindku għandu jiltaqa' miegħu u tkun diskussa l-applikazzjoni biex nieħdu finanzjament halli nkunu nistgħu nwettqu proġett taħt l-iskema ta' Eko-Ghawdex.

Is-Sindku kompli wera lill-Kunsill li kellna kollox ippreparat flimkien ma' Transport Malta biex il-proġett tal-Fanal ta' Ġordan seta' jitwettaq. T.M. kienu offrew kull għajnuna u anke kienu kkommettew ammont sostanzjali ta' flus biex huma jinvestu fil-proġett u b'hekk il-proġett mhux biss jinbada imma jitkompli.

Is-Sur Emmanuel Mintoff issuggerixxa jekk nistgħux naraw li jinbada x-xogħol kif ippjanat izda bl-għajnuna ta' fondi minn Transport Malta. Hu qal li fl-istess waqt nistgħu naraw jekk jagħtunhiex għajnuna wkoll dawk id-ditti li għandhom interessi ta' uzu tal-propjeta tal-Fanal ta' Ġordan.

Il-Kunsill qabel li għalissa nkomplu naħdmu flimkien mal-Ministeru għal Ghawdex halli ma jintilfux il-fondi allokatu mill-programm Eko-Ghawdex.

IV. Korrispondenza

- i. Il-MEPA baġħtet kopja ta' nota ta' ksar ta' kontroll ta' l-ippjanar fuq sit fi Triq iż-Zebbuġ li kien jikkonsisti fi tfieġħ ta' materjal u ġebel mingħajr permess.

- ii. L-Awtorita tad-Djar informat li kien hemm 31 Kunsill Lokali li applikaw fil-programm inniedi ta' rigenerazzjoni f'oqsm ta-binjiet tal-Gvern.
- iii. L-AKL se torganizza konferenza dwar il-politika nazzjonali dwar l-ilma. Din ser issir nhar il-Gimgha 18 ta' Frar 2011.
- iv. Ittra mill-Arka Foundation biex il-Kunsilli Ghawdxin jorganizzaw attivita sportiva halli jingabru fondi biex jinghataw lil Dar Arka.
- v. L-Assoċjazzjoni BirdLife talbet li tinzamm laqgħa għall-pubbliku fil-Kunsill Lokali biex jintwera l-importanza tal-harsien ta' l-ambjent naturali.

V. Mozzjonijiet

1. Estimi Finanzjarja 2011

Quddiem il-Kunsill tressaq il-*Budget* għas-sena finanzjarja 2011. Dawn l-estimi kienu jinkludu l-allokkazzjoni li jinghata l-Kunsill kif ukoll kull dħul ieħor minn imghaxijiet, permessi u ghotjiet oħra.

L-istess estimi kienu juru fid-dettal l-infieq li l-Kunsill kien qed jippjana li jagħmel għal matul l-istess sena. Fost dan l-infieq inghatat spjegazzjoni wkoll tal-infieq kapitali fejn l-aktar li jispijka hu l-infieq ta' €28,000 fuq programmi speċjali.

2. 'Appraisal Report' tas-Segretarju Eżekuttiv

Quddiem il-Kunsill tressaq ir-rapport annwali fuq il-kariga tas-Segretarju Eżekuttiv. Skond ir-regolamenti, l-Kunsill għandu jiddiskuti u japprova dan ir-rapport biex imbagħad jintbagħat lid-Direttur tad-Dipartiment tal-Gvern Lokali biex ikun ikkonfermat.

3. Laqgħa tal-Lokalita

Il-Kunsill iddeċieda li l-laqgħa tal-lokalita tinzamm nhar it-Tlieta 8 ta' Frar 2011 fis-6.00p.m. Din il-laqgħa għandha tiġi avzata permezz ta' fuljett li jitbagħat lil kull residenza.

VI Materji Ohra

1. Tarmak fi Triq il-Fanal

Is-Sur Frank Formosa rrefera lill-Kunsill għall-kundizzjoni li tinsab fih il-parti ta' Triq il-Fanal fejn joqgħod hu u ssuġġerixxa li għandna naraw biex din tinkesa bit-tarmak. Hu qal li jitlob li din it-talba għandha tkun iminizżla fil-minuti tal-laqgħa.

Is-Sindku rrimarka li l-Kunsill dejjem mexa fuq il-prijoritajiet u qatt ma mexa b'xi preferenza. Fl-istess waqt kull proġett li sar dejjem rajna li ma nagħmlux aktar milli nkunu nistgħu nagħmlu u dan sa fejn ikunu jwasslu l-finanzi.

Għalhekk is-Sindku ordna li tintbagħat ittra lill-kuntrattur u lill-Perit inkarigat mill-proġett tal-Pjazza u Triq Dun Karma Caruana biex ma jkunx hemm aktar dewmien li jitlesta l-kont finali tax-xogħol li sar. B'hekk inkunu nafu l-pożizzjoni finanzjarja eżatta tal-Kunsill u nkunu nistgħu nippjanaw proġetti oħra.

2. Drenagg fil-Wied ta' Feliċi

Is-Sur Joseph Farrugia irraporta li kontinwament qieghed ikun niezel id-drenagg fl-egħlieqi li hemm mal-Wied ta' Feliċi quddiem il-post fejn hemm il-Waste Separation Bins fi Triq il-Fanal. Dan ir-rapport għandu jitghadda lid-Dipartiment tad-Drenagg halli jittiehdu l-passi neċessarji.

3. Allokkazzjoni Finanzjarja 2011

Id-Dipartiment tal-Gvern Lokali nforma lill-Kunsill li l-Allokkazzjoni Finanzjarja għal din is-sena kienet se tammonta għal €55,431.

VII. Hlas ta' Kontijiet

Quddiem il-Kunsill tressqet l-iskeda ta' pagamenti biex ikunu approvati mill-Kunsill. L-iskeda kif ipprezentata giet aċċettata mill-Kunsill.

Kopja ta' din l-iskeda qed tinhemeż mal-minuti.

Il-laqgħa li jmiss giet appuntata għal nhar il-Ħamis, 24 ta' Frar 2011 fis-6.30p.m.

Il-laqgħa tal-lum intemmet fit-8.30p.m.

Andrew Vella
Sindku

Joe Camilleri
Segretarju Ezekuttiv

Data : _____